



கலைஞர்
1924 - 2023

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 72 - திருவள்ளூர் ஆண்டு 2054 - ஐப்பசி 04 - சனிக்கிழமை 21 அக்டோபர் 2023 - வெளியூர் 16 பக்கங்கள் Established : 10.8.1942 - Volume : 82 - Issue 72: Thiruvalluvar Year - 2054 - Ayyappasi 04 - Saturday 21 October 2023 - Dak 16 Pages ₹ 5.00

“வழிபாட்டு உரிமைகளில் புரட்சி செய்த ஆன்மிகப் பெரியவர்”

பங்காரு அடிகளார் உடலுக்கு முதல்வர் மு.க.ஸ்டாலின் அஞ்சலி!



முதலமைச்சர் மு.க.ஸ்டாலின் அவர்கள், மேல்மருவத்தூரில் நேற்று முன்தினம் மறைவுற்ற மேல்மருவத்தூர் ஆதிபராசக்தி பீடத்தின் நிறுவனர் பங்காரு அடிகளார் அவர்களின் உடலுக்கு நேற்று (20.10.2023) மலர்மாலை வைத்து அஞ்சலி செலுத்தி, அவரது துணைவியாரும் ஆதிபராசக்தி அறக்கட்டளை துணைத் தலைவருமான திருமதி லட்சுமி பங்காரு அடிகளார் மற்றும் குடும்பத்தினருக்கு ஆறுதல் கூறினார். உடன் நீர்வளத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, உயர்கல்வித் துறை அமைச்சர் முனைவர் க.பொன்முடி, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், நாடாளுமன்ற உறுப்பினர்கள் எஸ்.ஜெகதீரட்சகன், க.செல்வம், சட்டமன்ற உறுப்பினர்கள் கே.சுந்தர், ஆர்.இலட்சுமணன், என்.புகழேந்தி, சி.வி.எம்.பி. எழிலரசன், தமிழ்நாடு கடமொனத் தொழிலாளர் நலவாரிய தலைவர் பொன் குமார் ஆகியோர் உள்ளனர்.

நேரில் சென்று குடும்பத்தாருக்கு ஆறுதல்!

சென்னை, அக். 21- ஆன்மிகப் பெரியவர் பங்காரு அடிகளார் அவர்களின் உடலுக்கு முதல்வர் மு.க.ஸ்டாலின் அவர்கள் நேரில் சென்று மலர் வளையம் வைத்து அஞ்சலி செலுத்தி குடும்பத்தாருக்கு ஆறுதல் கூறினார். மேலும் இதுகுறித்து தமது சமூகவலைத் தள பதிவில் “வழிபாட்டு உரிமைகளில் புரட்சி செய்த ஆன்மிகப் பெரியவர்” என்று புகழாரம் சூழியுள்ளார்.

மேல்மருவத்தூர் ஆதிபராசக்தி சித்தர் பீடத்தை நிறுவி, அதன் குருவாகச் செயல்பட்டு வந்தவர் பங்காரு அடிகளார். உடல் நலக்குறைவால் சிகிச்சை பெற்று வந்த நிலையில் நேற்று முன்தினம் (19.10.2023) திடீரென மாறாடையிலேயே உயிர்போய் அடிகளார் இயற்கையுயித்தினார். மேல்மருவத்தூர் கோவில் வளாகத்தில் உள்ள வீட்டில் பங்காரு அடிகளாரின் உடல் பொதுமக்களின் அஞ்சலிக்காக வைக்கப்பட்டு நிற்கிறது.

பங்காரு அடிகளாரின் உடலுக்கு முதலமைச்சர் மு.க.ஸ்டாலின் அவர்கள் மேல்மருவத்தூருக்கு நேரில் சென்று பங்காரு அடிகளாரின் உடலுக்கு அஞ்சலி செலுத்தினார். தொடர்ந்து பங்காரு அடிகளாரின் குடும்பத்தினருக்கு முதலமைச்சர் மு.க.ஸ்டாலின் அவர்கள் ஆறுதல் தெரிவித்தார்.

அமைச்சர்கள் துரைமுருகன், கே.என்.நேரு, க.பொன்முடி, எம்.ஆர்.கே. பன்னீர்செல்வம், தா.மோ. அன்பரசன், ஒன்றிய முன்னாள் அமைச்சர் எஸ்.ஜெகதீரட்சகன் எம்.பி., க.செல்வம் எம்.பி., மாவட்டச் செயலாளர் க.சுந்தர் எம்.எல்.ஏ., தமிழ்நாடு கடமொனத் தொழிலாளர் நலவாரிய தலைவர் பொன்னுமார், சி.வி.எம்.பி.எழிலரசன் எம்.எல்.ஏ., ஆர்.இலட்சுமணன் எம்.எல்.ஏ., என்.புகழேந்தி எம்.எல்.ஏ., உள்பட அமைச்சர்கள், நாடாளுமன்ற, சட்டமன்ற முன்னாள், இந்நாள் உறுப்பினர்கள், கழக முன்னணியினர் உள்ளிட

டோரும் பங்காரு அடிகளாரின் உடலுக்கு மரியாதை செலுத்தினார்.

முதல்வர் புகழாரம்!

இதனிடையே முதலமைச்சர் மு.க.ஸ்டாலின் அவர்கள் வெளியிட்டுள்ள சமூகவலைத்தள பதிவில், “வழிபாட்டு உரிமைகளில் புரட்சி செய்த ஆன்மிகப் பெரியவர் பங்காரு அடிகளார் அவர்களது திருவுடலுக்கு இறுதி மரியாதை செலுத்தினேன்.” என்று குறிப்பிட்டுள்ளார்.

பொதுமக்கள் அஞ்சலி!

பங்காரு அடிகளார் உயிரிழந்த தகவல் அறிந்ததும், தமிழ்நாட்டின் பல்வேறு பகுதிகளில் இருந்து அவரது பக்தர்கள் மேல்மருவத்தூரில் குவிந்தனர். மேல்மருவத்தூரில் உள்ள வீட்டில் வைக்கப்பட்டிருந்த பங்காரு அடிகளார் உடலுக்கு பொதுமக்கள் மரியாதை செலுத்தினர். தொடர்ந்து பங்காரு அடிகளாரின் உடல் அவரது வீட்டில் இருந்து

களார். அனைத்துப் பெண்களையும் கருவறைக்குள் சென்று அவர்களே பூசை செய்து வழிபடச் செய்து ஆன்மிகப் புரட்சி செய்தவர் அவர்.

பங்காரு அடிகளார் வரலாறு!

செங்கல்பட்டு மாவட்டம், மேல்மருவத்தூர் ஆதிபராசக்தி சித்தர் பீடம், அந்த ஊரின் அடையாளமாக உள்ளது. இந்த சித்தர் பீடத்தை நிறுவியவர் பங்காரு அடிகளார். மேல்மருவத்தூரைச் சேர்ந்த விவசாயியான கோபால் மற்றும் மீனாம்பிகைக்கு மகனாக 1941 ஆம் ஆண்டு மார்ச் மாதம் அவர் பிறந்தார். அவருக்கு பெற்றோர் சுப்பிரமணியன் என்று பெயரிட்டிருந்தனர். ஆசிரியராகப் பணியாற்றிய அவர், உத்திரமேரூரைச் சேர்ந்த பள்ளி ஆசிரியையான லட்சுமியை திருமணம் செய்து கொண்டார். 1970-களின் தொடக்கத்தில் மேல்

மருவத்தூரில் சக்தி பீடத்தைத் தொடங்கி, ஆன்மிகத்துடன் சமுதாயத் தொண்டையும் செய்துவந்தார். 1978ல் முதன்முதலாக காஞ்சிபுரத்தில் ஆதிபராசக்தி வார வழிபாட்டு மன்றத்தைத் தொடக்கி வைத்தார். இன்றுவரை 2 ஆயிரத்து

500க்கும் மேற்பட்ட வார வழிபாட்டு மன்றங்களும், 25க்கும் மேற்பட்ட சக்தி பீடங்களும் மேல்மருவத்தூர் சித்தர் பீடத்துக்கு தொண்டாற்றி வருகின்றன.

பங்காரு அடிகளாரை பின்பற்றி பவர்களும் ஆதிபராசக்தி கோயிலின் பக்தர்களும் அவரை “அம்மா” என அழைத்துவந்தனர். 15க்கும் மேற்பட்ட நாடுகளில் இவரைப் பின்பற்றும் பக்தர்கள் உள்ளனர். மேல்மருவத்தூரில் இவர் தொடங்கிய அறக்கட்டளை பல கல்வி நிறுவனங்களை நடத்தி வருகிறது. ஆதிபராசக்தி கோயிலில் அனைத்து நாட்களிலும் பெண்கள் வழிபடலாம் என்று கடவுள் வழிபாட்டில் மாற்றத்தை ஏற்படுத்தியவர் பங்காரு அடிகளார்.

ஊர்வலமாக எடுத்துச் செல்லப் பட்டு கோவில் வளாகத்தில் பொதுமக்கள் அஞ்சலிக்காக வைக்கப்பட்டது. அங்கும் ஏராளமான பொதுமக்கள் மற்றும் பக்தர்கள் திரண்டு வந்து இறுதிமரியாதை செலுத்தினர்.

அரசு மரியாதையுடன் உடல் அடக்கம்!

பொதுமக்கள் அஞ்சலிக்குப் பின்னர் பங்காரு அடிகளாரின் உடல் நேற்று மாலை அரசு மரியாதையுடன் அடக்கம் செய்யப் பட்டது.

கருவறைக்குள் பெண்கள் வழிபாடு!

ஆன்மிகப் பணியுடன் கல்வி உள்ளிட சமூகப் பணிகளையும் செய்து வந்தவர் பங்காரு அடி

முதுபெரும் தலைவர் என்.சங்கரய்யாவுக்கு - கௌரவ

முனைவர் பட்டம் வழங்க அனுமதி மறுப்பதா?

ஆளுநருக்கு உயர் கல்வித் துறை அமைச்சர் க.பொன்முடி கண்டனம்!

சென்னை, அக். 21- முதுபெரும் தலைவர் என். சங்கரய்யா அவர்களுக்கு கௌரவ டாக்டர் பட்டம் வழங்க மதுரை காமராசர் பல்கலைக்கழக ஆட்சி மன்றக் குழுவில் நிறைவேற்றப் பட்ட தீர்மானத்திற்கு அனுமதி வழங்க ஆளுநர் மறுப்பதற்கு உயர் கல்வித்துறை அமைச்சர் க.பொன்முடி அவர்கள் கண்டனம் தெரிவித்துள்ளார்.

இதுகுறித்து உயர் கல்வித் துறை அமைச்சர் க.பொன்முடி அவர்களின் அறிக்கை வருமாறு: -

1922 ஜூலை 15ல் பிறந்த மிகச் சிறந்த சுதந்திரப் போராட்டத் தியாகியும், இந்திய சுதந்திரப் போராட்டத்தில் கிட்டத்தட்ட 8 ஆண்டுகளை சிறையில் கழித்தவரும், நூறு வயதைக் கடந்தவரும், ஏழை எளிய மக்களுக்காக தம் வாழ்நாளை அர்ப்பணித்தவரும், தமிழினத்தின் வளர்ச்சிக்காக உழைத்தவரும், மாணவத் தலைவரும், சிறந்த சட்டமன்ற உறுப்பினருமான என். சங்கரய்யா அவர்கள், நம் தமிழ் சமூகத்திற்கு ஆற்றியுள்ள ஒப்புயர்வற்ற சேவையை அங்கீகரிக்கும் விதமாக 18.08.2023 அன்று நடைபெற்ற மதுரை காமராசர் பல்கலைக்கழக ஆட்சிக்குழு (Syndicate) கூட்டத்தில் அவருக்கு கௌரவ முனைவர் பட்டம்



(D.Litt) வழங்கப்படும் எனத் தீர்மானம் நிறைவேற்றப்பட்டு, பின்னர் 20.09.2023 அன்று நடைபெற்ற மதுரை காமராசர் பல்கலைக்கழக ஆட்சிப் பேரவைக் (Senate) கூட்டத்தில் எதிர்வரும் பட்டமளிப்பு விழாவில் திரு.என்.சங்கரய்யா அவர்களுக்கு கௌரவ முனைவர் பட்டம் (D.Litt) வழங்கப்படும் எனவும் தீர்மானம் நிறைவேற்றப் பட்டது.

மதுரை காமராசர் பல்கலைக்கழக ஆட்சிக்குழுவில் தீர்மானம்!

மேற்படி கௌரவ முனைவர் பட்டம் வழங்கும் அதிகாரம் மதுரை காமராசர் பல்கலைக்கழகச் சட்டம், 1965, அத்தியாயம் XX, தொகுதி I ல் ஆட்சிப் பேரவைக்கு வழங்கப்பட்டுள்ளது. அத்

துடன் அவ்வத்தியாயத்தில் கௌரவ முனைவர் பட்டம் அல்லது சான்றிதழில் பல்கலைக்கழக வேந்தர்கையொப்பமிட வேண்டும் என்றும் தெரிவிக்கப்பட்டுள்ளது.

எனவே, ஆட்சிக்குழு மற்றும் ஆட்சிப் பேரவையில் நிறைவேற்றப்பட்ட தீர்மானத்தின் அடிப்படையில் திரு.என்.சங்கரய்யா அவர்களுக்கு கௌரவ முனைவர் பட்டம் (D.Litt) வழங்க அனுமதி கோரும் கோப்பு பல்கலைக்கழகத் தால் ஆளுநர் வேந்தர் அவர்களுக்கு சமர்ப்பிக்கப்பட்ட போது, அவர் அதில் கையொப்பமிட மறுத்துள்ளார்.

அனுமதி வழங்கக் கோடுக்கொள்ளப்படுகிறார்!

மேற்காண் நிலையில் 02.11.2023 அன்று மதுரை காமராசர் பல்கலைக்கழகத்தில் நடைபெற உள்ள பட்டமளிப்பு விழாவில், மதுரை காமராசர் பல்கலைக்கழக ஆட்சிக்குழு (Syndicate) மற்றும் ஆட்சிப் பேரவையில் (Senate) நிறைவேற்றப் பட்ட தீர்மானத்தின்படி, என்.சங்கரய்யா அவர்களுக்கு கௌரவ முனைவர் பட்டம் (D.Litt) வழங்குமாறு ஆளுநர் - வேந்தர் அவர்கள் கோடுக் கொள்ளப்படுகிறார்.

இவ்வாறு அமைச்சர் க.பொன்முடி தமது அறிக்கையில் கூறியுள்ளார்.

பிளாஸ்டிக் பொருட்களுக்கு தடை:

தமிழ்நாடு அரசின் அரசாணை செல்லும் - உச்சநீதிமன்றம் தீர்ப்பு!

புதுடெல்லி, அக். 21- உடல் நலத்திற்கு தீங்கு விளைவிக்கும் பிளாஸ்டிக் பொருட்களுக்கு தடை விதித்து தமிழ்நாடு அரசு அரசாணை பிறப்பித்திருந்தது. பிளாஸ்டிக் பைகள்

உள்பட ஒருமுறை பயன்படுத்தும் 14 வகையான பிளாஸ்டிக் பொருட்களுக்கு தடை விதிக்கப் பட்டிருந்தது. தமிழ்நாடு அரசின் இந்த அரசாணையை எதிர்த்து, பிளாஸ்டிக் உற்பத்தியா

ளர்கள் உச்சநீதிமன்றத் துள்ளது. பிளாஸ்டிக் பொருட்களுக்கு தடை விதித்து தமிழ்நாடு அரசு பிறப்பித்த அரசாணை செல்லும் என்றும் உச்சநீதிமன்றம் தீர்ப்பு வழங்கி தெரிவித்தது.

